



Ġabra tal-ġurisprudenza

SENTENZA TAL-QORTI TAL-ĠUSTIZZJA (Awla Manja)

25 ta' Lulju 2018*

“Rinviju għal deċiżjoni preliminari – Għajjuna mill-Istat – Skema favur sorsi rinnovabbli ta' enerġija u konsumaturi li jagħmlu użu intensiv mill-enerġija – Deċiżjoni (UE) 2015/1585 – Validità fid-dawl tal-Artikolu 107 TFUE – Ammissibilità – Nuqqas ta' prezentata ta' rikors għal annullament mir-rikorrenti fil-kawża prinċipali”

Fil-Kawża C-135/16,

li għandha bhala suġġett talba għal deċiżjoni preliminari taht l-Artikolu 267 TFUE, imressqa mill-Verwaltungsgericht Frankfurt am Main (il-Qorti Amministrattiva ta' Frankfurt am Main, il-Ġermanja), permezz ta' deċiżjoni tat-23 ta' Frar 2016, li waslet fil-Qorti tal-Ġustizzja fis-7 ta' Marzu 2016, fil-proċedura

Georgsmarienhütte GmbH,

Stahlwerk Bous GmbH,

Schmiedag GmbH,

Harz Guss Zorge GmbH

vs

Bundesrepublik Deutschland,

IL-QORTI TAL-ĠUSTIZZJA (Awla Manja),

komposta minn K. Lenaerts, President, R. Silva de Lapuerta, M. Ilešič, J. L. da Cruz Vilaça (Relatur) A. Rosas u J. Malenovský, Presidenti ta' Awla, E. Juhász, A. Borg Barthet, D. Šváby, A. Prechal u C. Lycourgos, Imħallfin,

Avukat Ġenerali: M. Campos Sánchez-Bordona,

Reġistratur: M. Aleksejev, Amministratur,

wara li rat il-proċedura bil-miktub u wara s-seduta tal-5 ta' Diċembru 2017,

wara li kkunsidrat l-osservazzjonijiet ipprezentati:

- għal Georgsmarienhütte GmbH, Stahlwerk Bous GmbH, Schmiedag GmbH u Harz Guss Zorge GmbH, minn H. Höfler u H. Fischer, Rechtsanwältin,

* Lingwa tal-kawża: il-Ġermaniż.

– għall-Gvern Ġermaniż, minn T. Henze u R. Kanitz, bħala aġenti, assistiti minn T. Lübbig, Rechtsanwalt,

– għall-Kummissjoni Ewropea, minn T. Maxian Rusche u K. Herrmann, bħala aġenti,

wara li semgħet il-konkluzjonijiet tal-Avukat Ġenerali, ipprezentati fis-seduta tas-27 ta' Frar 2018,

tagħti l-preżenti

Sentenza

- 1 It-talba għal decizjoni preliminari tirrigwarda l-validità tad-Decizjoni tal-Kummissjoni (UE) 2015/1585, tal-25 ta' Novembru 2014, dwar l-iskema ta' għajjnuna SA.33995 (2013/C) (ex 2013/NN) (implimentata mill-Ġermanja għall-appoġġ tal-elettriku rinnovabbli u tal-utenti li jagħmlu użu intensiv mill-enerġija) (ĠU 2015, L 250, p. 122, iktar 'il quddiem id-“decizjoni kontenzjuża”).
- 2 Din it-talba tressqet fil-kuntest ta' tilwima bejn, minn naħa, erba' kumpanniji tal-grupp Georgsmarienhütte, jiġifieri Georgsmarienhütte GmbH, Stahlwerk Bous GmbH, Schmiedag GmbH u Harz Guss Zorge GmbH, u, min-naħa l-oħra, il-Bundesrepublik Deutschland (ir-Repubblika Federali tal-Ġermanja) dwar l-irkupru, wara l-adozzjoni tad-decizjoni kontenzjuża, ta' għajjnuna illegali ddikjarata inkompatibbli mas-suq intern li bbenefikaw minnha dawn il-kumpanniji.

Id-dritt Ġermaniż

- 3 Mid-decizjoni tar-rinviju jirriżulta li l-Gesetz zur Neuregelung des Rechtsrahmens für die Förderung der Stromerzeugung aus erneuerbaren Energien (il-Liġi li Tirrigwarda Leġislazzjoni Ġdida tal-Kuntest Legali tal-Promozzjoni tal-Elettriku mill-Enerġiji Rinnovabbli) (BGBl. 2011 I, p. 1634, iktar 'il quddiem, l-“EEG tal-2012”) tipprevedi, essenzjalment, mekkaniżmu ta' kumpens għall-ispejjeż li jirriżultaw mill-elettriku ġġenerat minn sorsi rinnovabbli ta' enerġija fuq livell federali. Dan il-mekkanizmu huwa bbażat, b'mod partikolari, fuq sovrataxxa (iktar 'il quddiem is-“sovrataxxa tal-EEG”), li tirrappreżenta spiza li hija, bħala prinċipju, ittrasferita mill-fornituri tal-elettriku fuq ix-xerrejja u l-konsumaturi finali ta' elettriku.
- 4 Bħala eċċezzjoni, fil-kuntest ta' skema ta' kumpens speċjali, l-EEG tal-2012 tippermetti, għall-imprizi li jagħmlu użu intensiv mill-elettriku li jikkonsmaw ammonti kbar ta' enerġija (iktar 'il quddiem l-“EEI”), il-limitu massimu tas-sovrataxxa tal-EEG skont l-Artikoli 40, 41 u 43 tagħha. Dan il-limitu massimu għandu l-għan li jillimita l-ispejjeż tal-enerġija ta' dawn l-imprizi u li b'dan il-mod jippreserva l-kompetittività internazzjonali tagħhom.
- 5 L-EEG tal-2012 tipprevedi, fl-Artikolu 40 tagħha, li s-sovrataxxa tal-EEG għandha tiġi llimitata fuq talba mressqa quddiem il-Bundesamt für Wirtschaft und Ausfuhrkontrolle (l-Uffiċċju Federali għall-Ekonomija u għall-Kontrolli tal-Esportazzjoni, il-Ġermanja) (iktar 'il quddiem il-“BAFA”).

Il-kawża prinċipali u d-domanda preliminari

- 6 Ir-rikorrenti fil-kawża prinċipali huma erba' kumpanniji li jagħmlu parti mill-grupp Georgsmarienhütte. Dawn huma involuti fil-produzzjoni tal-azzar u tal-ħadid kif ukoll fl-ipproċessar tal-azzar u bbenefikaw, għas-snin 2013 u 2014, minn limitu massimu tas-sovrataxxa EEG mogħti permezz ta' decizjonijiet tal-BAFA.

- 7 Madankollu, dawn id-deċiżjonijiet ta' limitu massimu ġew irrevokati b'effett retroattiv, għal parti mill-ammonti kkonċernati, permezz ta' deċiżjonijiet tal-BAFA tal-25 ta' Novembru 2014 (iktar 'il quddiem id-“deċiżjonijiet ta' revoka parzjali”). Dan tal-aħħar ċaħad ukoll l-ilmenti mressqa mir-rikorrenti fil-kawża prinċipali kontra dawn id-deċiżjonijiet ta' revoka parzjali.
- 8 Id-deċiżjonijiet ta' revoka parzjali ġew adottati b'eżekuzzjoni tad-deċiżjoni kontenzjuża, li permezz tagħha l-Kummissjoni Ewropea ddikjarat li kienet tikkostitwixxi għajjnuna illegali mill-Istat, b'mod partikolari, l-iskema ta' kumpens speċjali favur l-EEI u ordnat lir-Repubblika Federali tal-Ġermanja tipproċedi bl-irkupru tal-għajjnuna inkompatibbli mas-suq intern mingħand il-benefiċjarji tagħha.
- 9 B'mod partikolari, permezz tad-deċiżjoni kontenzjuża, il-Kummissjoni kkonstatat li l-għajjnuna li tikkonsisti fi tnaqqis tas-sovrataxxa EEG favur l-EEI hija kompatibbli mas-suq intern meta tkun taqa' taħt waħda mill-erba' kategoriji msemmija fl-Artikolu 3(1) ta' din id-deċiżjoni. Skont l-Artikolu 3(2) tal-imsemmija deċiżjoni, kull għajjnuna li ma taqax taħt waħda mill-kategoriji msemmija fl-Artikolu 3(1), hija inkompatibbli mas-suq intern u r-Repubblika Federali tal-Ġermanja, skont l-Artikoli 6 u 7 ta' din l-istess deċiżjoni, hija għalhekk marbuta li tipproċedi bl-irkupru tal-għajjnuna inkompatibbli mingħand il-benefiċjarji, skont il-modalitajiet previsti fl-Anness III tad-deċiżjoni kontenzjuża.
- 10 Ir-rikorrenti fil-kawża prinċipali pprezentaw rikors quddiem il-Verwaltungsgericht Frankfurt am Main (il-Qorti Amministrattiva ta' Frankfurt am Main, Il-Ġermanja), dirett b'mod partikolari kontra d-deċiżjonijiet ta' revoka parzjali.
- 11 Quddiem din il-qorti, l-imsemmija rikorrenti qajmu dubji fir-rigward tal-klassifikazzjoni mill-Kummissjoni tal-limitu massimu tas-sovrataxxa-EEG bhala “għajjnuna mill-Istat” fis-sens tal-Artikolu 107 TFUE. F'dawn iċ-ċirkustanzi, il-Verwaltungsgericht Frankfurt am Main (il-Qorti Amministrattiva ta' Frankfurt am Main) iddeċidiet li tissospendi l-proċeduri quddiemha u li tagħmel lill-Qorti tal-Ġustizzja d-domanda preliminari li ġejja:

“Id-Deciżjoni [kontenzjuża] tmur kontra t-Trattat [FUE] sa fejn il-Kummissjoni tikkwalifika l-limitu massimu tas-soprataxxa tal-EEG bhala għajjnuna fis-sens tal-Artikolu 107 TFUE?”

Fuq l-ammissibbiltà tat-talba għal deċiżjoni preliminari

- 12 Fil-kawża prinċipali, hija, essenzjalment, ikkontestata l-validità tad-deċiżjoni kontenzjuża sa fejn din ikklassifikat il-limitu massimu tas-sovrataxxa tal-EEG bhala “għajjnuna mill-Istat” fis-sens tal-Artikolu 107 TFUE.
- 13 Il-Kummissjoni, filwaqt li tibbaża ruħha fuq is-sentenza tad-9 ta' Marzu 1994, TWD Textilwerke Deggendorf (C-188/92, EU:C:1994:90), issostni li t-talba għal deċiżjoni preliminari hija inammissibbli minhabba li r-rikorrenti fil-kawża prinċipali ma pprezentawx rikors għal annullament kontra d-deċiżjoni kontenzjuża quddiem il-Qorti Ġenerali tal-Unjoni Ewropea.
- 14 Għandu jtfakkar li, fil-punt 17 ta' din is-sentenza, mogħtija f'kawża li tipprezenta xebh mal-kawża prinċipali, il-Qorti tal-Ġustizzja ddeċidiet essenzjalment, li, b'mod partikolari minhabba kunsiderazzjonijiet relatati maċ-ċertezza legali, hija eskluża l-possibbiltà, għall-benefiċjarju ta' għajjnuna mill-Istat, li huwa s-sugġett ta' deċiżjoni tal-Kummissjoni indirizzata direttament lill-Istat Membru li tahtu jaqa' dan il-benefiċjarju, li seta' mingħajr dubju jikkontesta din id-deċiżjoni fuq il-bażi tal-Artikolu 263 TFUE u li halla jgħaddi t-terminu imperattiv previst fis-sitt paragrafu ta' din id-dispożizzjoni, sabiex jikkontesta l-legalità tal-imsemmija deċiżjoni quddiem il-qorti nazzjonali fil-każ ta' rikors ipprezentat kontra l-miżuri nazzjonali ta' implimentazzjoni ta' din l-istess deċiżjoni (ara,

- wkoll, is-sentenzi tal-15 ta' Frar 2001, Nachi Europe, C-239/99, EU:C:2001:101, punt 30, u tal-5 ta' Marzu 2015, Banco Privado Português u Massa Insolvente do Banco Privado Português, C-667/13, EU:C:2015:151, punt 28).
- 15 Il-Qorti tal-Ġustizzja b'mod partikolari kkunsidrat li, f'tali każ, l-adozzjoni tas-soluzzjoni kuntrarja twassal sabiex tirrikonoxxi lill-benefiċjarju tal-ġhajjnuna l-fakultà li jevita n-natura definittiva li, skont il-prinċipju ta' ċertezza legali, għandha tgawdi minnha deċiżjoni wara l-iskadenza tat-termini għall-preżentata ta' rikors (sentenzi tal-15 ta' Frar 2001, Nachi Europe, C-239/99, EU:C:2001:101, punt 30, u tal-5 ta' Marzu 2015, Banco Privado Português u Massa Insolvente do Banco Privado Português, C-667/13, EU:C:2015:151, punt 28 kif ukoll il-ġurisprudenza ċċitata).
 - 16 Madankollu, l-eskluzjoni mfakkra fil-punt 14 ta' din is-sentenza hija ġġustifikata wkoll fil-każ li l-benefiċjarju tal-ġhajjnuna jinvoka, quddiem qorti nazzjonali, l-invalidità tad-deċiżjoni tal-Kummissjoni qabel l-iskadenza tat-terminu għall-preżentata ta' rikors kontra din id-deċiżjoni, previst fis-sitt paragrafu tal-Artikolu 263 TFUE.
 - 17 Għalhekk, il-possibbiltà għal parti f'kawża li tinvoka, fil-kuntest ta' rikors ippreżentat quddiem qorti nazzjonali, l-invalidità ta' dispożizzjonijiet li jinsabu f'att tal-Unjoni, li jikkostitwixxi l-bażi ta' deċiżjoni nazzjonali meħuda fil-konfront tagħha, tippreżupponi, jew li hija tkun ippreżentat ukoll, abbażi tar-raba' paragrafu tal-Artikolu 263 TFUE, rikors għal annullament kontra dan l-att tal-Unjoni fit-termini stabbiliti, jew li ma tkunx ippreżentatu minhabba li ma kellhiex, mingħajr ebda dubju, id-dritt li tippreżenta tali rikors (ara, f'dan is-sens, is-sentenzi tad-29 ta' Ġunju 2010, E u F, C-550/09, EU:C:2010:382, punti 46 u 48; tas-17 ta' Frar 2011, Bolton Alimentari, C-494/09, EU:C:2011:87, punti 22 u 23, kif ukoll tat-28 ta' Marzu 2017, Rosneft, C-72/15, EU:C:2017:236, punt 67 u l-ġurisprudenza ċċitata).
 - 18 Għaldaqstant, għal darb'għaliq parti f'kawża li tixtieq tikkontesta att tal-Unjoni jkollha mingħajr ebda dubju *locus standi* taht ir-raba' paragrafu tal-Artikolu 263 TFUE, hija obbligata li tagħmel użu mir-rimedju legali previst minn din id-dispożizzjoni bil-preżentazzjoni ta' rikors quddiem il-Qorti Ġenerali.
 - 19 Fil-fatt, kif irrileva essenzjalment l-Avukat Ġenerali fil-punti 40 sa 44 tal-konklużjonijiet tiegħu, ir-rikors għal annullament, li jinkludi l-possibbiltà li jiġi ppreżentat appell kontra d-deċiżjoni tal-Qorti Ġenerali, jipprovdi qafas proċedurali partikolarment xieraq għall-eżami fil-fond u kontraddittorju ta' kwistjonijiet kemm fattwali kif ukoll legali, b'mod partikolari f'oqsma tekniċi u kumplessi bħal dak tal-ġhajjnuna mill-Istat, kif jirriżulta mit-tielet premessa tad-Deċiżjoni tal-Kunsill 88/591/KEFA, KEE, Euratom tal-24 ta' Ottubru 1988 li tistabbilixxi l-Qorti ta' Prim Istanza tal-Komunitajiet Ewropej, (ĠU Edizzjoni Speċjali bil-Malti, Kapitolu 1, Vol. 1, p. 181).
 - 20 Madankollu għandu jiġi speċifikat li tali konstatazzjoni hija bla ħsara għar-rwol li r-rinviju għal deċiżjoni preliminari għandu fl-arkitettura ġudizzjarja tal-Unjoni.
 - 21 Fil-fatt, il-proċedura tar-rinviju għal deċiżjoni preliminari prevista fl-Artikolu 267 TFUE, tistabbilixxi kooperazzjoni diretta bejn il-Qorti tal-Ġustizzja u l-qrati nazzjonali li fil-kuntest tagħha dawn tal-aħħar jipparteċipaw mill-qrib fl-applikazzjoni tajba u fl-interpretazzjoni uniformi tad-dritt tal-Unjoni kif ukoll fil-protezzjoni tad-drittijiet mogħtija minn dan l-ordinament ġuridiku lill-individwi (Opinjoni 1/09, tat-8 ta' Marzu 2011, EU:C:2011:123, punt 84).
 - 22 Minn dan isegwi li l-ħtieġa li persuna fiżika jew ġuridika, sabiex tikkontesta l-legalità ta' att tal-Unjoni, tippreżenta rikors għal annullament fuq il-bażi tal-Artikolu 263 TFUE meta hija jkollha mingħajr ebda dubju *locus standi* fis-sens tar-raba' paragrafu ta' dan l-artikolu, hija bla ħsara għall-possibbiltà mogħtija lill-imsemmija persuna li tikkontesta l-legalità tal-atti nazzjonali ta' implimentazzjoni ta' dan l-att quddiem il-qrati nazzjonali kompetenti.

- 23 Barra minn hekk, ġie deciż li l-benefiċjarju ta' għajjnuna mill-Istat li jkun ippreżenta, fit-terminu stabbilit fis-sitt paragrafu tal-Artikolu 263 TFUE, rikors għal annullament quddiem il-Qorti Ġenerali kontra deciżjoni tal-Kummissjoni li tiddikjara din l-għajjnuna bħala inkompatibbli mas-suq intern ma jistax jitqies bħala li jrid jevita n-natura definittiva attribwita lil din id-deciżjoni peress li jikkontesta wkoll il-validità tagħha quddiem il-qorti tar-rinviju (ara, f'dan is-sens, is-sentenza tal-5 ta' Marzu 2015, Banco Privado Português u Massa Insolvente do Banco Privado Português, C-667/13, EU:C:2015:151, punt 29).
- 24 Għandu jittfakkar ukoll li, meta s-soluzzjoni tal-kawża pendenti quddiem il-qorti nazzjonali tiddependi fuq il-validità tad-deciżjoni tal-Kummissjoni, mill-obbligu ta' kooperazzjoni leali jirriżulta li l-qorti nazzjonali għandha, sabiex tevita li tiegħu deciżjoni li tmur kontra dik tal-Kummissjoni, tissospendi l-proċedura sakemm il-qorti tal-Unjoni jagħtu deciżjoni definittiva dwar ir-rikors għal annullament, dment li ma tikkunsidrax li, fiċ-ċirkustanzi tal-każ, ikun iġġustifikat li ssir domanda preliminari lill-Qorti tal-Ġustizzja dwar il-validità tad-deciżjoni tal-Kummissjoni (sentenza tal-14 ta' Diċembru 2000, Masterfoods u HB, C-344/98, EU:C:2000:689, punt 57).
- 25 Għandu jiġi indikat ukoll li, għar-raġunijiet imsemmija fil-punt 19 ta' din is-sentenza, il-prinċipju ta' amministrazzjoni tajba tal-ġustizzja jista' jiġġustifika, fil-każ ta' kawża simultanja mressqa quddiem il-Qorti Ġenerali, fil-kuntest ta' rikors għal annullament, u l-Qorti tal-Ġustizzja, fil-kuntest ta' rinviju għal deciżjoni preliminari dwar validità, li l-Qorti tal-Ġustizzja tagħmel użu, jekk hija tqis li huwa xieraq, mit-tielet paragrafu tal-Artikolu 54 tal-Istatut tal-Qorti tal-Ġustizzja tal-Unjoni Ewropea sabiex tissospendi l-proċedura quddiemha favur dik ippreżentata quddiem il-Qorti Ġenerali.
- 26 Fil-kawża prinċipali, għandha għalhekk tiġi eżaminata, fid-dawl tal-kunsiderazzjonijiet li jinsabu fil-punti 14 sa 19 ta' din is-sentenza, il-kwistjoni dwar jekk ir-rikorrenti fil-kawża prinċipali kellhomx, mingħajr ebda dubju, *locus standi* għall-annullament tad-deciżjoni kontenzjuża quddiem il-Qorti Ġenerali, fuq il-bażi tal-Artikolu 263 TFUE (ara, f'dan is-sens, is-sentenza tal-14 ta' Marzu 2017, A et, C-158/14, EU:C:2017:202, punti 66 u 67 kif ukoll il-ġurisprudenza ċċitata), u dan indipendentement mill-kwistjoni dwar jekk l-imsemmija rikorrenti pprezentawx l-azzjoni tagħhom quddiem il-qorti nazzjonali qabel l-iskadenza tat-terminu għall-preżentata ta' rikors quddiem il-Qorti Ġenerali.
- 27 F'dan ir-rigward, mir-raba' paragrafu tal-Artikolu 263 TFUE, jirriżulta li persuna fiżika jew ġuridika tista' tippreżenta azzjoni kontra deciżjoni indirizzata lil persuna oħra biss jekk l-imsemmija deciżjoni tirkorrigwardaha direttament u individwalment.
- 28 F'dan il-każ, l-Artikolu 10 tad-deciżjoni kontenzjuża jipprevedi espressament li r-Repubblika Federali tal-Ġermanja hija d-destinatarja tal-imsemmija deciżjoni.
- 29 Madankollu, għandu jiġi kkonstatat, fl-ewwel lok, li l-Artikoli 6 u 7 tad-deciżjoni kontenzjuża jordnaw lir-Repubblika Federali tal-Ġermanja tirkupra l-għajjnuna inkompatibbli mogħtija, b'tali mod li l-awtoritajiet Ġermaniżi kienu obbligati, bl-ebda margni ta' diskrezzjoni, li jipproċedu bl-irkupru ta' din l-għajjnuna skont il-modalitajiet stabbiliti fl-Anness III tad-deciżjoni kontenzjuża.
- 30 Għaldaqstant, ir-rikorrenti fil-kawża prinċipali għandhom jiġu kkunsidrati bħala direttament ikkonċernati minn din id-deciżjoni (ara, f'dan is-sens, is-sentenzi tad-19 ta' Ottubru 2000, L-Italja u Sardegna Lines vs Il-Kummissjoni, C-15/98 u C-105/99, EU:C:2000:570, punt 36; tas-17 ta' Settembru 2009, Il-Kummissjoni vs Koninklijke FrieslandCampina, C-519/07 P, EU:C:2009:556, punti 48 u 49, kif ukoll tas-27 ta' Frar 2014, Stichting Woonlinie et vs Il-Kummissjoni, C-133/12 P, EU:C:2014:105, punti 60 u 61).
- 31 Fit-tieni lok, għandu jittfakkar li l-persuni li ma humiex id-destinatarji ta' deciżjoni jistgħu jippretendu li huma individwalment ikkonċernati biss jekk din id-deciżjoni tolqothom minhabba ċerti kwalitajiet li huma partikolari għalihom jew minhabba sitwazzjoni ta' fatt li tikkaratterizzahom meta mqabla ma' kull persuna oħra u, minhabba dan, tindividwalizzahom b'mod simili għal dak tad-destinatarju

(sentenzi tal-15 ta' Lulju 1963, Plaumann vs Il-Kummissjoni, 25/62, EU:C:1963:17, p. 223, u tad-29 ta' April 2004, L-Italja vs Il-Kummissjoni, C-298/00 P, EU:C:2004:240, punt 36 kif ukoll il-ġurisprudenza ċċitata).

- 32 B'mod partikolari, ġie deċiż li, meta l-att ikkontestat jaffettwa grupp ta' persuni li kienu identifikati jew setgħu jiġu identifikati fil-mument meta ttehed dan l-att, abbażi ta' kriterji speċifiki għall-membri ta' dan il-grupp, dawn il-persuni jkunu kkonċernati individwalment minn dan l-att sa fejn jagħmlu parti minn grupp limitat ta' operaturi ekonomiċi (sentenza tas-17 ta' Settembru 2009, Il-Kummissjoni vs Koninklijke FrieslandCampina, C-519/07 P, EU:C:2009:556, punt 54 u l-ġurisprudenza ċċitata).
- 33 Għalhekk, il-benefiċjarji effettivi ta' għajjnuna individwali mogħtija abbażi ta' skema ta' għajjnuna li l-Kummissjoni ordnat l-irkupru tagħha huma, minhabba f'hekk, individwalment ikkonċernati fis-sens tar-raba' paragrafu tal-Artikolu 263 TFUE. Fil-fatt, l-obbligu ta' rkupru impost permezz ta' deċiżjoni tal-Kummissjoni dwar skema ta' għajjnuna jindividwalizza suffiċjentement il-benefiċjarji kollha tal-iskema inkwistjoni peress li huma esposti, mill-adozzjoni ta' din id-deċiżjoni, għar-riskju li l-benefiċċji li huma rċevew jiġu rkuprati, u jinsabu għalhekk milquta fis-sitwazzjoni legali tagħhom (ara, f'dan is-sens, is-sentenzi tad-9 ta' Ġunju 2011, Comitato "Venezia vuole vivere" et vs Il-Kummissjoni, C-71/09 P, C-73/09 P u C-76/09 P, EU:C:2011:368, punti 53 u 56, kif ukoll tal-21 ta' Dicembru 2011, A2A vs Il-Kummissjoni, C-320/09 P, mhux ippubblikata, EU:C:2011:858, punti 58 u 59).
- 34 Huwa paċifiku li r-rikorrenti fil-kawża prinċipali bbenefikaw minn deċiżjonijiet individwali mogħtija mill-BAFA li ppermettulhom jiksbu limitu massimu tas-sovrataxxa EEG.
- 35 Issa, dan il-limitu massimu ġie speċifikament ikklassifikat, mill-Kummissjoni, bħala "għajjnuna inkompatibbli mas-suq intern" u l-irkupru tagħha ġie ordnat skont il-modalitajiet previsti fid-deċiżjoni kontenzjuża.
- 36 Għaldaqstant, ir-rikorrenti fil-kawża prinċipali ma humiex biss ikkonċernati mid-deċiżjoni kontenzjuża minhabba li huma EEI fis-settur tal-enerġija msemmi fl-iskema ta' għajjnuna eżaminata fl-imsemmija deċiżjoni. Huma kkonċernati b'mod individwali fil-kwalità tagħhom ta' benefiċjarji effettivi tal-għajjnuna mogħtija taht din l-iskema u li l-Kummissjoni ordnat l-irkupru tagħha (ara, f'dan is-sens, is-sens, is-sentenzi tad-19 ta' Ottubru 2000, L-Italja u Sardegna Lines vs Il-Kummissjoni, C-15/98 u C-105/99, EU:C:2000:570, punt 34, u tad-29 ta' April 2004, L-Italja vs Il-Kummissjoni, C-298/00 P, EU:C:2004:240, punt 39).
- 37 Mill-kunsiderazzjonijiet preċedenti jirriżulta li r-rikorrenti fil-kawża prinċipali setgħu mingħajr ebda dubju jitolbu l-annullament tad-deċiżjoni kontenzjuża.
- 38 Huwa ċertament paċifiku li kull waħda mir-rikorrenti fil-kawża prinċipali kienet ipprezentat rikors għal annullament quddiem il-Qorti Ġenerali kontra d-Deċiżjoni tal-Kummissjoni C (2013) 4424 finali, tat-18 ta' Dicembru 2013, li tiftaħ il-proċedura ta' investigazzjoni formali skont l-Artikolu 108(2) TFUE, dwar miżuri implimentati mir-Repubblika Federali tal-Ġermanja għall-appoġġ tal-elettriku rinnovabbli u tal-utenti li jagħmlu użu intensiv mill-enerġija (Għajjnuna mill-Istat SA. 33995 (2013/C) (ex 2013/NN)).
- 39 Peress li fil-frattemp il-proċedura ta' investigazzjoni formali giet konkluziva bl-adozzjoni tad-deċiżjoni kontenzjuża, il-Qorti Ġenerali madankollu, permezz ta' digriet tad-9 ta' Ġunju 2015, Stahlwerk Bous vs Il-Kummissjoni (T-172/14, mhux ippubblikat, EU:T:2015:402), tad-9 ta' Ġunju 2015, Georgsmarienhütte vs Il-Kummissjoni (T-176/14, mhux ippubblikat, EU:T:2015:414), tad-9 ta' Ġunju 2015, Harz Guss Zorge vs Il-Kummissjoni (T-177/14, mhux ippubblikat, EU:T:2015:395), u tad-9 ta' Ġunju 2015, Schmiedag vs Il-Kummissjoni (T-183/14, mhux ippubblikat, EU:T:2015:396), ikkonkludiet li ma hemmx lok li tingħata deċiżjoni fuq ir-rikorsi pprezentati mir-rikorrenti fil-kawża prinċipali, minhabba li dawn kienu tilfu l-iskop tagħhom.

- 40 Barra minn hekk, dawn ir-rikorsi kienu jinkludu talbiet għall-adattament tat-talbiet, li r-rikorrenti fil-kawża prinċipali kienu introduċew matul il-proċedura, intiżi sabiex l-imsemmija rikorsi jkollhom ukoll l-iskop tal-annullament tad-deċiżjoni kontenzjuża. Madankollu, il-Qorti Ġenerali, fid-digriet iċċitati fil-punt preċedenti, ċaħdet dawn it-talbiet bħala inammissibbli minhabba li d-deċiżjoni kontenzjuża ma kinitx emendat jew issostitwixxiet id-deċiżjoni ta' ftuħ tal-proċedura ta' investigazzjoni formali msemmija fil-punt 38 ta' din is-sentenza u li hija lanqas ma kellha l-istess skop.
- 41 Barra minn hekk, għandu jiġi enfasizzat li l-Qorti Ġenerali ħadet hsieb tispeċifika, b'mod identiku fil-punti 23 u 24 tad-digriet msemmija fil-punt 39 ta' din is-sentenza, li ċ-ċaħda tat-talbiet għall-adattament intiżi għall-kisba tal-annullament tad-deċiżjoni kontenzjuża kienet bla ħsara għall-possibbiltà tar-rikorrenti fil-kawża prinċipali li jipprezentaw rikors kontra l-imsemmija deċiżjoni.
- 42 Madankollu, ir-rikorrenti fil-kawża prinċipali ma pprezentawx rikors ġdid quddiem il-Qorti Ġenerali.
- 43 Fid-dawl tal-kunsiderazzjonijiet preċedenti, għandu jiġi kkonstatat li, sa fejn ir-rikorrenti fil-kawża prinċipali kellhom, mingħajr ebda dubju d-dritt li jipprezentaw rikors għal annullament, fis-sens tar-raba' paragrafu tal-Artikolu 263 TFUE, kontra d-deċiżjoni kontenzjuża, iżda ma eżerċitawx dan id-dritt, huma ma jistgħux jinvokaw l-invalidità ta' din id-deċiżjoni insostenn tar-rikorsi tagħhom ipprezentati quddiem il-qorti tar-rinviju kontra miżuri nazzjonali ta' implimentazzjoni tal-imsemmija deċiżjoni.
- 44 F'dawn iċ-ċirkustanzi, peress li l-validità tad-deċiżjoni kontenzjuża ma gietx validament ikkontestata quddiem il-qorti tar-rinviju, din it-talba għal deċiżjoni preliminari hija inammissibbli.

Fuq l-ispejjeż

- 45 Peress li l-proċedura għandha, fir-rigward tal-partijiet fil-kawża prinċipali, in-natura ta' kwistjoni mqajma quddiem il-qorti tar-rinviju, hija din il-qorti li tiddeciedi fuq l-ispejjeż. L-ispejjeż sostnuti għas-sottomissjoni tal-osservazzjonijiet lill-Qorti tal-Ġustizzja, minbarra dawk tal-imsemmija partijiet, ma jistgħux jithallsu lura.

Għal dawn il-motivi, Il-Qorti tal-Ġustizzja (Awla Manja) taqta' u tiddeciedi:

It-talba għal deċiżjoni preliminari mressqa mill-Verwaltungsgericht Frankfurt am Main (il-Qorti Amministrattiva ta' Frankfurt am Main, il-Ġermanja), permezz ta' deċiżjoni tat-23 ta' Frar 2016, hija inammissibbli.

Firem